

ID-DJARJU TAL-PARROĊĊA

Hal Safi - Marzu 2021

L-Erbgħa 3 ta' Marzu	Mis-7:00pm sas-7:30pm - <i>Eżerċizzi għal Kulhadd: Laqgħa 2</i>
Il-Ġimgħa 5 ta' Marzu	L-Ewwel Ġimgħa tax-xahar Fis-6:30pm - Quddies Fis-7:00pm - Adorazzjoni
Il-Hadd 7 ta' Marzu	It-Tielet Hadd tar-Randan Fl-10:30am - Quddies bis-sagrament tal-Magħmudija.
L-Erbgħa 10 ta' Marzu	Mis-7:00pm sas-7:30pm - <i>Eżerċizzi għal Kulhadd: Laqgħa 3</i>
Il-Hamis 11 ta' Marzu	<i>Anniversarju Saċerdotali:</i> Dun Karm Zammit: 54 sena (1967)
Il-Hadd 14 ta' Marzu	Ir-Raba' Hadd tar-Randan
Mit-Tnejn 15 sal-Erbgħa 17 ta' Marzu	Filgħodu - Eżerċizzi għat-Tfal tal-Iskola Primarja.
It-Tnejn 15 ta' Marzu	Fil-4:45pm - L-Ewwel Qrara fil-knisja parrokkjali.
L-Erbgħa 17 ta' Marzu	Mis-7:00pm sas-7:30pm - <i>Eżerċizzi għal Kulhadd: Laqgħa 4</i>
Il-Ġimgħa 19 ta' Marzu	Solennità ta' San Ġużepp, ir-Raġel ta' Marija, Omm Alla
Il-Hadd 21 ta' Marzu	Il-Hames Hadd tar-Randan Fid-9:00am - Quddies bil-Preżentazzjoni tat-Tfal li għamlu l-Ewwel Qrara u li qed jiġu ppreparati għall-Ewwel Tqarbina.
L-Erbgħa 24 ta' Marzu	Mis-7:00pm sas-7:30pm - <i>Eżerċizzi għal Kulhadd: Laqgħa 5</i>
Il-Hamis 25 ta' Marzu	Solennità tat-Thabbira tal-Mulej - Il-Lunzjata Jum ir-Rikonċiljazzjoni: <i>Hin għall-Qrara</i> Filgħodu - Qabel u matul il-hin tal-quddies. Filgħaxija - Mill-5:00pm 'il quddiem. Fis-5:45pm - Ċelebrazzjoni ta' Mahfra. Fis-6:30pm - Quddies.
Il-Ġimgħa 26 ta' Marzu	Festa Devozzjoni tad-Duluri: <i>Filgħodu:-</i> Mis-7:00am sas-7:30am - Qrara Fis-7:30am - Quddies <i>Filgħoaxija:-</i> Mill-4:30pm sat-8:00pm - Qrara Fil-5:30pm - Quddies Fis-6:30pm - Meditazzjoni u Talb Fis-7:30pm - Quddies
Il-Hadd 28 ta' Marzu	Hadd il-Palm - Jum iż-Żgħażaġh Fis-6:45am - Quddies Fid-9:00am - Tberik tal-friegħi taż-żebbuġ u nkomplu bil-Quddies Fl-10:30am - Quddies Fis-6:00pm - Quddies



Twieldu mill-ġdid bil-Magħmudija
Niya Mangion Dean Schembri



Daħlu fil-Ħajja ta' Dejjem
Catherine Bonello

Nitolbu
għalihom!

PARROĊĊA TA' HAL SAFI

KONVERŻJONI

TA' SAN PAWL

Tel: 21 649 223



Messaġġ tal-Kappillan

IX-XBIEHA TAL-KURĊIFISS

MAL-MEDDA TAS-SNIN: *Ejjew niskopruha*

L-Orġini fl-Arti



Ix-xena tal-Kruċifissjoni damet sew biex bdiet titfaċċa. Infatti ma nsibu l-ebda xbieha tal-Kurċifiss, lanqas fis-sarkofagi u l-katakombi, għajr is-salib li mis-seklu II beda jidher b'mod pjuttost mohbi taħt forma ta' ANKRA jew tal-monogramma "CHI-RO" bħala sinjal ta' tama. U dan għax l-ewwel Insara ma kinux jifilhu l-ikonografija tas-salib. Niftakru li l-Kurċifiss kien xi haġa li San Pawl stess ifissru bħala "skandlu u bluha" (1 Kor. 1, 23). Hekk għall-ewlenin Insara, is-salib kien sinjal ta' misthija u kien iwaqqagħhom għaċ-ċajt. Xhieda ta' dan għadna l-graffit tal-Palatin tat-III seklu fejn naraw kurċifiss b'ras ta' hmar bil-kitba: "Alexamenos jadura lil Alla tiegħu".

Il-perjodu Paleokristjan: IS-SALIB GLORJUŻ BISS

Fis-sena 313 A.D. l-Imperatur Ruman Kostantinu haddan is-simbolu tal-CHI-RO li sar magħruf aħjar bħala l-MONOGRAMMA KOSTANTIN-JANA: ordna li din kellha tkun l-insinja tal-armata imperjali tiegħu fil-battalja kontra l-għadu tiegħu Massenzju. Wara l-konċilju ta' Niċea tat-325 jibdeu jidhru l-ewwel xbihat ta' Kristu, xi drabi bis-salib f'idej, donnu ttofrew.

Lejn tmiem is-seklu IV seħħ żvilupp fil-kult tas-Salib u tar-relikwi, bħalma jixhed il-Pellegrinaġġ ta' Sant Elena u aktar tard ta' Eġerja, fis-sena 384. Is-Salib jibda jiġi muri bħala *'Etimasia'*, it-tron battal iddominat mis-SALIB TAL-ĠAWHAR, fejn Kristu hu assenti sakemm jerga' jiġi fl-aħhar taż-żmien. Dejjem fis-seklu IV, beda l-bini u t-tizjin tal-bażilici l-kbar ta' Ruma. Insibu per eżempju l-mużajk ta' S. Pudenziana tat-390, u s-Salib ta' Ravenna. Bħalhom jew jixbhuhom hemm oħrajn li lkoll juruna s-Salib bħala simbolu tat-trijonf tal-Għid ta' Kristu u tar-rebħa tal-Knisja fuq il-paganizmu, għax l-Imperu kien sar Kristjan. F'dan il-perjodu naraw ukoll l-iżvilupp tas-SALIB "SIGRA" bosta drabi b'zokk ta' lewn aħdar, u li jesprimu t-tifsira tas-Sigra tal-Ħajja f'kontrast ma' dik tal-ġnien tal-Eden.



Il-Medjuevu tardiv: IL-KURĊIFISS TRIJUNFANTI

Mis-seklu V 'l quddiem il-figura ta' Ġesù tibda ssib postha fuq is-salib, u hekk insibu l-ewwel xbihat tal-Kurċifiss.

Ghall-bidu Kristu jintwera bhala adolexxenti Ruman, iżda mbagħad tidhol il-figura Sirjana, fejn wiċċ Gesù tispikka fih il-lehja. Fis-seklu VI isehh żvilupp mghaġġel li jsir pjuttost popolari: mill-ewwel dehriet tax-xbieha ta' **Kristu Atleta Rebbieh** hekk kif juruna l-avorju tal-*British Museum* u l-Bieb ta' Santa Sabina f'Ruma, nghaddu għall-ikonografija tal-**KRISTU REBBIEH FUQ IL-MEWT / TRIJUNFANTI** - li la jhoss uġiegh u lanqas mejjet, imma li huwa haj ghax hu l-Mulej. Dan baqa' dominanti sa' ċirka s-sena 1000.



**Wara l-ewwel Millenju:
IL-KURĊIFISS TAL-PASSJONI**

Fis-seklu X jibda jidher **KRISTU BATUT** jew saħansitra **MEJJET** ("*Patiens*"), liema xbieha tenfasizza l-umanità li tbatu ta' Gesù, u li thegġeġ parteċipazzjoni aktar affettiva min-naħa tal-fidili. Fil-perjodu Romanesk, u f'dak Gotiku li gie eżatt warajh, jizjeddu l-figuri u s-simboli fix-xeni tal-Kruċifissjoni, u l-affreski żviluppaw donnu "spettaklu" bin-nies bhala spettaturi jharsu, bid-dulur ta' Marija, bil-Madalena, b'Longinu u l-lanza,



bix-xemx u l-qamar, u bil-biki tal-angli. San Franġisk u San Duminku, u l-Ordinijiet Mendikanti mwaqqfa minnhom li għarfu l-qawwa tal-komunikazzjoni tax-xbihat, għenu sewwa biex tinghata attenzjoni akbar għall-anatomija u għall-emozzjonijiet, u xprunaw l-ispiritwalità marbuta ma' din ix-xbieha ta' Kristu, u li bih kull Nisrani huwa msejjah biex jiehu sehem fil-Passjoni ma' Gesù.

Tibda tispikka wkoll enfasi pjuttost qawwija fuq il-pjagi, xi drabi miksija bidemm. Eżempju partikulari huwa d-demm li jinzel mill-kustat minfud sa taħt iż-żaqq, b'referenza għaċ-ċirkonċizzjoni, l-ewwel ferita sagrafikali tal-Mulej. Il-kuruna tax-xewk, li tissemma fl-Evangeli, ukoll bdiet tidher u bdiet tiehu post il-Kuruna Rjali ta' Kristu Trijunfanti, u sa' mill-1300 saret u saħansitra baqghet element tradizzjonali tal-ikonografija, hekk kif ukoll nistgħu nghanid li baqa', għajr għal xi varjazzjonijiet, dan it-tip ta' Kurċifiss.

**Ir-Rinaxximent:
KRISTU, IL-BNIEDEM IDEALI**

Ir-Rinaxximent jimmarka l-bidu ta' prospettivi kbar għall-altari, u b'mod parallel ukoll jinfirxu l-opri zghar għad-devozzjoni privata li fiha jispikkaw il-Fjammingi, li jheggu għall-interjorizzazzjoni tal-fidi u għall-imitazzjoni ta' Kristu. Naraw l-interjorizzazzjoni tal-uġiegh: il-kurċifissi jsiru anqas drammatiki ghax il-preferenza tinghata lis-semplikità u lill-profondità. Diversi artisti lanqas ma qagħdu lura milli juru lil Kristu Kurċifiss gheri, u dan mingħajr ma jtellef id-dinjità u l-profondità tal-Iben ta' Alla magħmul bniedem u mghoti għalina. Jigi pprezentat ma' **KRISTU, IL-BNIEDEM PERFETT**, anke ideal ta' umaniżmu nisrani, hekk kif pereżempju

huwa riless fil-Kurċifissi tal-Beato Angelico. B'dan l-iżvilupp naslu għaċ-ċelebrazzjoni ta' Kristu bhala l-eroj, bħalma jidher fil-pitturi fil-bikri tas-seklu XVI.



**Il-Kontroriforma, il-Barokk u lil hinn minnhom:
BEJN ESTASI U BIKI**

Wara r-Riforma Protestanta, il-Konċiju ta' Trento wera biċ-ċar li kien favur u mbotta l-arti kattolika bhala mezz ta' propaganda, ta' katekezi u ta' moralità, din tal-aħhar tant magħrufin għaliha l-Ġizwiti. Jibdeu jidher altari kbar li taħsibhom mibnija fuq diversi sulari, bħall-gholja tal-Kalvarju, b'Kurċifissi fiċ-ċentru jew fil-quċċata, u li jixbhu teatri b'figuri mimlija ġesti vivaci. Fil-pittura, il-gosti u l-preferenzi jvarjaw bejn artisti marbuta ma' dawk influwenzati minn Caravaggio jew dawk li jmorru għall-klassiku: fi Spanja jispikkaw Zurbaran, Ribalta, Rubens, Velazquez, u fi Franza nsibu lil Simon Vouet, Philippe de Champagne u Le Brun. Nibdeu insibu wkoll il-**KURĊIFISSI ORANTI U AGONIZZANTI**, tassew intensi u kommoventi, bħalma huma kurċifissi mpittra mit-Taljan Guido Reni. F'dan il-perjodu, nsibu wkoll l-iżvilupp tal-kurċifissi "ansenisti" bi driegħhom pjuttost magħluqin b'rabta mal-kunċett tal-predestinazzjoni u tar-rigorizmu li jenfasizzaw li f'it huma dawk li jsalvaw. B'mod kuntrastanti jkompli l-moviment protestant, aktar sobru, hekk kif huma t-Tlett Islaleb ta' Rembrandt, u r-risposta kattolika, aktar imqanqla, kif juruna x-xogħolijiet ta' Peter Paul Rubens. L-introduzzjoni u l-iżvilupp tal-Via Crucis sehhet propju f'dan iż-żmien, u din kompliet tghin biex tinghata aktar attenzjoni lill-grajjiet li jehduna ghax-xena tal-Kalvarju.

Bejn is-sekli XVIII u XIX tibqa' tiġi osservata t-tradizzjoni hekk kif jurina l-ispanjol Goya, imma l-gosti Neoklassiċi u Romantiċi, murija sew minn William Blake u Delacroix, iddettaw, biex nghanidu hekk, ċertu tiġdid.

Nibdeu nassistu għas-sekularizzazzjoni tal-arti sagra b'opri bħall-famuż *Kurċifiss tal-Muntanja* ta' Caspar David Friedrich, fejn jiddomina b'mod assolut il-paesagg. Aspetti oħra ġodda li hallew marka nistgħu nsibuhom permezz fl-artisti marbuta mal-Impressjonizmu bħal fil-*Kristu Safrani* ta' Gauguin jew ix-xogħol ta' Maurice Denis.

**Is-Seklu XX u l-Arti Kontemporanja:
IS-SALIB, DRAMM TAD-DINJA**

Tul is-seklu XX l-arti nqatghet mill-Knisja u permezz ta' artisti bħall-Germaniż Emil Nolde u n-Norveġiż Edvard Munch, bdiet tesprimi fil-Kurċifiss il-mard mentali li beda jinkixef iktar permezz tal-psikanaliżi, il-gwerer dinjija, il-qerda xprunata min-Nażimżmu, it-tema tar-razzimżmu bil-Ku-Klux-Clan, li lkoll kkaratterizzaw lil dan is-seklu. Artisti li spikkaw kienu il-Franċiż Georges Rouault, Marc Chagall, Picasso, Guttuso u Salvator Dali, bl-opra artistika magħrufa tiegħu *il-Kurċifiss ta' San Ġwann tas-Salib*. Insibu wkoll xogħolijiet li jesprimu viżjonijiet apokaliptiċi, u permezz ta' Francis Bacon u Antonio Saura, jispikkaw diversi xogħolijiet ta' Kurċifissi li b'pinzellati pjuttost vjolenti, iħallu dejjem hafna impressjoni.



Finalment, illum il-ġurnata nistgħu nghanidu li filwaqt li fid-dinja tal-moda, tal-ispettaklu u tal-isport, matul dawn l-aħhar snin, il-Kurċifiss sar ornament (kullani, msielet) jew gadget, fl-ambjent liturġiku u kateketiku qed nassistu għas-sejba mill-gdid, kif ukoll għarri-interpretazzjoni tal-mudell tal-**KRISTU REBBIEGH**.